

## సూరిసుత్వం (PERSONALITY)

మన ప్రవర్తన, మనస్తత్వం, మాటతీరు, మనోనిబ్బరం మన 'పర్సనాల్టీ'కి అర్థం పడ్డాయి.

ఏదేనా ఒక సమస్య ఎదురైనపుడు....

-బెంబేలు పడి. భావురుమని ఏడ్చేసి... నీరుగారిపోయి... చుట్టూ ఉన్న పది మందినీ హైరానపెట్టి... చతికిల పడిపోయే వ్యక్తి: 'అర్బకుడు' (Weak Personality)

- అసలా సమస్యే తనది కాదన్నట్టు... ఎలాంటి ప్రతిచర్య లేకుండా నిస్తేజంగా... నిమ్మకి నీరెత్తినట్టుగా ఉండే వ్యక్తి: 'జడుడు' (Lethargic Personality)

-సమస్యల చిక్కముడిని విప్పేందుకు తన శక్తి చాలకపోయినా... ఏవేవో కుయుక్తుల్లో... ఆత్మాభిమానానికి తిలోదకాలిచ్చి... అవసరమైతే పదిమంది కాళ్ళూ గడ్డాలూ పట్టుకున్నా సరే... ప్రతికూల పరిస్థితుల్ని సైతం తనకి అనుకూలంగా మలచుకునే వ్యక్తి: 'లోక్కుడు' (Diplomatic personality)

సమస్యతాలూకు స్వరూప స్వభావాల్నీ, లోతుపాతుల్నీ క్షుణ్ణంగా తెలుసుకొని ఏ కష్టానికీ జంకక... ఎవరి సహాయం ఆశించక... సాహస దుస్సాహసాలకి తేడా గ్రహించి... జయాపజయాలకి అతీతుడై.... లక్ష్యసాధనే 'లక్ష్యం'గా.... ఓ చైతన్యాస్త్రంలా దూసుకుపోయే వ్యక్తి: 'సాహసవంతుడు' (Dynamic Personality)

అర్బకులు సమాజాన్ని ఈసురోమనిపిస్తే- జడులు సమాజాన్ని 'ఎక్కడ వేసిన గొంగళి అక్కడే' అన్నట్టు చేస్తారు !

లోక్కులు అవసరార్థం... నిర్లజ్జగా... తమ చిటికెన వేళ్ళమీద సమాజాన్ని ఆడించాలని చూస్తే - సాహసవంతులు సమాజానికి తను చిటికెన వేలినందించి,.. తమతో పాటు వడివడిగా ముందుకు నడిపించాలనుకుంటారు!

లోక్యం తెలిసిన మనుషులు తమ హోదానీ, అధికారాన్నీ, తమకున్న పరిచయాల్నీ సైతం కేవలం తమ 'వ్యక్తిగత లబ్ధి' కోసం మాత్రమే ఉపయోగించుకుంటే....

సాహసవంతులు - తమ శక్తియుక్తుల్ని పదిమందికీ పనికొచ్చే పనులకోసం ధారపోస్తూ.... అవసరమైతే అర్బకుల భుజం తట్టి - జడుల జడత్వం - లోక్కుల స్వార్థాన్ని కరిగించి - సమాజాభివృద్ధికి దోహదం కల్పించే పనులు చేస్తారు !

ఎక్కడ చూసినా సాహసవంతులే కన్పించే దేశం... సాటిదేశాల మధ్య ధృవతారలా తళుక్కుమంటుంది !

16-5-1995